

Ezra

Sairus ya taimaki Yahudawa su koma gida

¹ A shekara ta farko ta mulkin sarkin Farisa, wato, sarki Sairus, domin a cika maganar UBANGIJI da aka yi ta bakin Irmiya, sai UBANGIJI ya taba zuciyar Sairus sarkin Farisa ya yi shela a duk fādin kasarsa, ya kuma rubuta cewa,

² “Ga abin da Sairus sarkin Farisa yake shela,

“UBANGIJI Allah na sama ya ba ni iko in yi mulkin duniya duka, ya kuma zabe ni in gina masa haikali a Urushalima cikin Yahuda. ³ Duk wanda yake nasa a cikinku bari Allahnsa yă kasance tare da shi, bari yă tafi Urushalima cikin Yahuda yă gina haikalin UBANGIJI, Allah na Isra’ila, Allah wanda yake a Urushalima. ⁴ Duk inda akwai mutumin Yahuda da ya rage, sai mutanen da suke zama kusa da shi, su taimake shi da azurfa, da zinariya, da kaya, da kuma dabbobi, tare da kyautai na yardar rai saboda Gidan Allah wanda yake a Urushalima.”

⁵ Sai shugabannin zuriyar Yahuda da na Benyamin, da firistoci da Lawiyawa, duk wanda Allah ya taba zuciyarsa, suka shirya don su je su gina haikalin UBANGIJI a Urushalima. ⁶ Dukan makwabtansu kuwa suka taimake su da gudummawa na kayan azurfa da na zinariya, da kaya, da dabbobi, da kuma kyautai masu daraja bisa bayarwar yardar rai da suka yi.

⁷ Sai sarki Sairus ya fitar da kayan da suke na haikalin UBANGIJI wadanda Nebukadnezzar ya kwashe daga Urushalima ya sa a haikalin allahnsa.* ⁸ Sairus

* ^{1:7} Ko kuwa alloli

sarkin Farisa ya sa Mitredat ma'aji ya kirga su a gaban Sheshbazzar dan sarkin Yahuda.

⁹ Ga lissafin kayan.

Manyan kwanonin zinariya guda	30
Manyan kwanonin azurfa guda	1,000
Wuƙake guda	29
¹⁰ Wadansu kwanonin zinariya guda	30
Wadansu kwanonin azurfa guda	410
da wadansu kayayyaki guda	1,000

¹¹ Dukan kayayyakin zinariya da na azurfa sun kai 5,400.

Sheshbazzar ya kawo kayayyakin nan duka tare da shi lokacin da kamammun suka hauro daga Babilon zuwa Urushalima.

2

*Wadanda suka dawo daga bauta
(Nehemiya 7:4-73)*

¹ Ga lissafin wadanda suka dawo daga bauta a Babilon, wadanda Nebukadnezzar sarkin Babilon ya kwasa zuwa bauta a kasar Babilon (sun dawo Urushalima da Yahuda, kowa ya koma garinsu. ² Sun komo tare da Zerubbabel, da Yeshuwa, da Nehemiya, da Serahiya, da Re'elaya, da Mordekai, da Bilshan, da Misfar, da Bigwai, da Rehum, da Ba'ana).

Ga jerin mazan mutanen Isra'il'a.

- ³ Zuriyar
- Farosh mutum 2,172
- ⁴ ta Shefatiya 372
- ⁵ ta Ara 775
- ⁶ ta Fahat-Mowab (ta wurin Yeshuwa da Yowab) 2,812
- ⁷ ta Elam 1,254
- ⁸ ta Zattu 945
- ⁹ ta Zakkai 760
- ¹⁰ ta Bani 642
- ¹¹ ta Bebai 623
- ¹² ta Azgad 1,222
- ¹³ ta Adonikam 666
- ¹⁴ ta Bigwai 2,056
- ¹⁵ ta Adin 454
- ¹⁶ ta Ater (ta wurin Hezekiya) 98
- ¹⁷ ta Bezai 323
- ¹⁸ ta Yora 112
- ¹⁹ ta Hashum 223
- ²⁰ ta Gibbar 95.
- ²¹ Mutanen
- Betlehem 123
- ²² na Netofa 56
- ²³ na Anatot 128
- ²⁴ na Azmawet 42
- ²⁵ na Kiriyat Yeyarim,* da Kefira Beyerot 743
- ²⁶ na Rama da Geba 621
- ²⁷ na Mikmash 122
- ²⁸ na Betel da Ai 223
- ²⁹ na Nebo 52
- ³⁰ na Magbish 156
- ³¹ na ḥayyan Elam ḥin 1,254
- ³² na Harim 320
- ³³ na Lod, da Hadid da Ono 725
- ³⁴ na Yeriko 345
- ³⁵ na Sena'a 3,630.

* 2:25 Dubi Seftuwajin (dubi kuma Neh 7.29); da İbraniyancı Kiriyat Arim

³⁶ Firistoci.

Zuriyar

Yedahiya (ta wurin iyalin Yeshuwa) 973

³⁷ ta Immer 1,052

³⁸ ta Fashhur 1,247

³⁹ ta Harim 1,017.

⁴⁰ Lawiyawa.

Lawiyawa na zuriyar

Yeshuwa da Kadmiyel (ta wurin Hodawiya) mutum 74.

⁴¹ Mawaķa.

Zuriyar

Asaf mutum 128.

⁴² Masu tsaron haikali.

Zuriyar

Shallum, Ater, Talmon,

Akkub, Hatita, da Shobai mutum 139.

⁴³ Ma'aikatan haikali.

Zuriyar

Ziha, Hasufa, Tabbawot,

⁴⁴ Keros, Siyaha, Fadon,

⁴⁵ Lebana, Hagaba, Akkub,

⁴⁶ Hagab, Shamlai, Hanan,

⁴⁷ Giddel, Gahar, Reyahiya,

⁴⁸ Rezin, Nekoda, Gazzam,

⁴⁹ Uzza, Faseya, Besai,

⁵⁰ Asna, Meyunawa, Nefussiyawa,

⁵¹ Bakbuk, Hakufa, Harhur,

⁵² Bazlut, Mehida, Harsha,

⁵³ Barkos, Sisera, Tema,

⁵⁴ Neziya da Hatifa.

⁵⁵ Zuriyar bayin Solomon.

Zuriyar

Sotai, Hassoferet, Feruda,

⁵⁶ Ya'ala, Darkon, Giddel,

⁵⁷ Shefatiya, Hattil,

Fokeret-Hazzebayim, da Ami.

⁵⁸ Dukan zuriyar ma'aikatan haikali, da kuma bayin Solomon 392.

⁵⁹ Wađannan mutanen ne suka zo daga garuruwan Tel-Mela, Tel-Harsha, Kerub, Addan da Immer, amma ba su iya nuna ainihin tushensu daga Isra'ilba ba.

⁶⁰ 'Yan zuriyar

Delahiya, Tobiya, da Nekoda 652.

⁶¹ Daga cikin firistoci kuma,
zuriyar

Hobahiya, Hakkoz da Barzillai (wanda ya auri diyar Barzil-lai mutumin Gileyad da ake kuma kira da wannan suna).

⁶² Wađannan sun nemi sunayen iyalansu a cikin littafin da ake rubuta sunayen amma ba su ga sunayensu ba, saboda haka sai aka hana su zama firistoci domin an d'auka su marasa tsabta ne. ⁶³ Gwamna ya umarce su cewa kada su ci wani abinci mai tsarki sai firist ya yi shawara ta wurin Urim da Tummim tukuna.

⁶⁴ Yawan jama'ar duka ya kai mutum 42,360, ⁶⁵ ban da bayinsu maza da mata 7,337; suna kuma da mawaƙa maza da mata 200. ⁶⁶ Suna da dawakai guda 736, alfadarai 245, ⁶⁷ rakuma 435, da jakuna 6,720.

⁶⁸ Sa'ad da suka isa haikalin UBANGIJI a Urushalima, sai

wadansu shugabannin iyalai suka yi bayarwar yardar rai ta gudummawarsu domin sâke gina gidan Allah a wurinda yake. ⁶⁹ Bisa ga karfinsu suka bayar da darik 61,000 na zinariya, da maina 5,000 na azurfa, da rigunan firistoci guda 100.

⁷⁰ Firistoci, da Lawiyawa, da mawaka, da masu tsaron kofofi, da masu aiki a haikali, tare da wadansu mutane, da dukan sauran Isra'ilawa suka zauna a garuruwansu.

3

Sâke gina bagadi

¹ Da tsayawar watan bakwai, sai Isra'ilawa wadanda suka koma garuruwansu suka taru da nufi d'aya a Urushalima.

² Sai Yeshuwa d'an Yozadak da sauran firistoci, da Zerubbabel d'an Sheyaltiyel da abokan aikinsa, suka fara gina bagaden Allah na Isra'ilila don mi'ka hadaya ta konawa bisa ga abin da yake a rubuce a Dokar Musa mutumin Allah.

³ Duk da tsoron da suke ji na mutanen da suke kewaye da su, sun gina bagaden a wurinsa, suka kuma mi'ka hadaya ta konawa a kan bagaden ga UBANGIJI safe da yamma.

⁴ Bisa ga abin da yake a rubuce kuma, suka yi biki Bikin Tabanakul, suka mi'ka hadayu kowace rana gwargwadon yawan hadayun da ake bukata. ⁵ Bayan wannan, suka mi'ka hadayu na konawa yadda aka saba. Suka mi'ka hadayu na Sabon Wata, da hadayu na bukukkuwan UBANGIJI, da kuma hadayun da aka bayar da yardar rai ga UBANGIJI. ⁶ A ranar farko ta watan bakwai, sai suka fara mi'ka hadaya ta konawa ga UBANGIJI, ko da yake ba a riga an aza harsashin ginin haikalin UBANGIJI ba.

Sâke gina haikali

⁷ Sai suka ba wa magina da kafintoci kudi, suka ba wa mutanen Sidon da na Taya abinci, da abin sha, da mai, don

su kawo itatuwan al'ul a Yaffa daga Lebanon ta teku, yadda Sairus sarkin Farisa ya ba da umarni.

⁸ A wata na biyu na shekara ta biyu, bayan sun komo gidan Allah a Urushalima, sai Zerubbabel dan Sheyaltiyel, Yoshuwa dan Yozadak da sauran 'yan'uwansa (Firistoci da Lawiyawa da duk wadanda suka komo Urushalima daga bauta) suka fara aiki, aka zaɓi Lawiyawa daga masu shekaru ashirin da haihuwa zuwa waɗanda suka wuce haka don su dubi aikin ginin gidan UBANGIJI. ⁹ Yeshuwa da 'ya'yansa maza, da 'yan'uwansa, da Kadmiyel da 'ya'yan Yahuda ('yan zuriyar Hodawiya), da 'ya'yan Henedad, da 'ya'yansu da 'yan'uwansu, dukansu Lawiyawa ne, suka haɗa kai cikin duban masu aikin gidan Allah.

¹⁰ Da masu ginin suka aza harsashin ginin haikalin UBANGIJI, sai firistoci suka sa kayansu na firistoci suka rike kahonin busa, Lawiyawa ('ya'yan Asaf) kuwa suka rike kuge, suka yi shiri domin su rera yabo ga UBANGIJI kamar yadda Dawuda Sarkin Isra'ila ya ba da umarni. ¹¹ Suka rera wakar yabo da godiya ga UBANGIJI, suna cewa, "Shi nagari ne;

Kaunarsa kuwa ga Isra'ila har abada ce."

Dukan jama'a kuwa suka yabi UBANGIJI da murya mai karfi, domin an aza harsashin ginin gidan UBANGIJI.

¹² Amma tsوفن firistoci, da Lawiyawa, da shugabannin iyalai da yawa, waɗanda dā suka ga yadda haikali na farko yake, suka fashe da kuka mai karfi sa'ad da suka ga an aza harsashin ginin wannan haikali, yayinda waɗansu kuma suka yi ihu da farin ciki. ¹³ Ba wanda zai iya rabe tsakanin ihun farin ciki da na kuka, domin mutanen sun tā da murya sosai har aka ji su daga nesa.

¹ Sa'ad da abokan gāban Yahuda da na Benyamin suka ji cewa waɗanda suka dawo daga bauta suna gina haikalin UBANGIJI, Allah na Isra'ila ² sai suka zo wurin Zerubbabel da kuma wurin shugabannin iyalai, suka ce, "Bari mu taimake ku ginin domin mu ma muna addu'a ga Allahnku yadda kuke yi, muna miƙa masa hadaya tun lokacin Esar-Haddon sarkin Assuriya wanda ya kawo mu nan."

³ Amma Zerubbabel, Yeshuwa, da sauran shugabannin iyalai na Isra'ila suka amsa suka ce, "Ba za ku sa hannu cikin gina wa Allahnmu haikali ba, mu kaɗai za mu gina wa UBANGIJI, Allah na Isra'ila gini kamar yadda Sarki Sairus, sarkin Farisa, ya umarce mu."

⁴ Sai mutanen da suke zama a wurin suka fara yin ƙokari su sa mutanen Yahuda su karaya, suka sa su ji tsoron ci gaba da ginin. ⁵ Suka yi hayar mashawarta don su ga cewa sun ƙata ƙokarinsu dukan kwanakin mulkin Sairus sarkin Farisa har zuwa kwanakin mulkin Dariyus sarkin Farisa.

Hamayya na baya a karkashin Zerzes da Artazerzes

⁶ A farkon mulkin Zerzes, sai abokan gāba suka kawo ƙarar mutanen Yahuda da na Urushalima.

⁷ A zamanin Artazerzes sarkin Farisa kuma, sai Bishlam, da Mitredat, da Tabeyel, da sauran abokansu suka rubuta wasiƙa zuwa ga Artazerzes. Aka rubuta wasiƙar da harufan Arameyik, aka kuma fassara ta a yaren Arameyik.

⁸ Rehum shugaban rundunar soja, da Shimshai marubuci, suka rubuta wasiƙar a kan Urushalima zuwa ga sarki Artazerzes, suka ce.

⁹ Rehum shugaban sooji, da Shimshai marubuci, da sauran abokansu, wato, alkalai, da masu rike da mukamai daga Farisa, Uruk da Babilon, mutanen Elam da na Shusha, ¹⁰ da sauran mutane waɗanda mai girma Os-naffar ya kwaso, ya zaunar da su cikin birnin Samariya da sauran wurare na Kewayen Kogin Yuferites.

¹¹ (Ga abin da suka rubuta.)

Zuwa ga sarki Artazerzes.

Daga bayinka, mutanen Kewayen Kogin Yuferites.

¹² Ya kamata sarki ya san cewa Yahudawan da suka hauro wurinmu daga wurinka, sun je Urushalima suna sāke gina wannan mugun birni mai tawaye. Suna sāke gyara katangar, suna kuma gyara harsashin katangar.

¹³ Ya kamata fa, sarki ya san cewa in aka sāke gina wannan birni duk da katangar birnin, mutanen birnin ba za su dinga biyan haraji, da kudśin shiga, da na fitar da kaya ba, wannan zai sa aljihun masarauta yă bushe. ¹⁴ Tun da yake muna karkashin fada, bai kyautu mu bari a rena sarki ba, Saboda haka muke sanar da sarki, ¹⁵ domin a bincika a littattafan tarihin kakanninka. Za ka ga cewa wannan birni mai tawaye ne. Tun daga zamanin dā wannan birnin yana ba sarakuna da yankuna damuwa. Wannan ne ya sa aka ragargazar da birnin. ¹⁶ Muna sanar da sarki cewa in har aka sāke gina wannan birnin da katangarsa, zai zama ka rasa kome a gefen Kewayen Kogin Yuferites ke nan.

¹⁷ Sarki ya aika da wannan amsa.

Zuwa ga Rehum shugaban sojoji, Shimshai marubuci da kuma sauran abokansu wadśanda suke zama a Samariya da kuma sauran wurare a Kewayen Kogin Yuferites.

Gaisuwa.

¹⁸ An karanta, an kuma fassara mini wasīkar da kuma aika.

¹⁹ Na ba da umarni aka kuma yi bincike, aka tarar cewa wannan birni ya dađe yana yi wa sarakuna tawaye, an yi tashin hankali a birnin. ²⁰ Urushalima ta yi sarakuna masu iko sosai wadśanda suka yi mulkin Kewayen Kogin Yuferites gaba daya, an kuma biya masu haraji, da kudśin shiga da na fita na kaya. ²¹ Saboda haka sai ku ba da umarni yanzu cewa mutanen su daina wannan aiki

sai lokacin da na ba da umarni. ²² Ku tabbata ka d'auki wannan da muhimanci. Don me za a bari wannan abu yā zama abin damuwa ga sarauta?

²³ Da gama karanta wasikar sarki Artazerzes wa Rehum da Shimshai marubuci, da abokansu, sai suka yi sauri suka je wurin Yahudawa a Urushalima, suka hana su aikin karfi da yaji.

²⁴ Saboda haka aikin a gidan Allah a Urushalima ya tsaya cik sai a shekara ta biyu ta mulkin Dariyus sarkin Farisa.

5

Wasikar Tattenai zuwa ga Dariyus

¹ Sai annabi Haggai, da annabi Zakariya zuriyar Iddo, suka yi wa Yahudawa a Yahuda da Urushalima annabci a cikin sunan Allah na Isra'il'a wanda yake da mulki a kansu.

² Sa'an nan Zerubbabel d'an Sheyaltiyel da Yeshuwa d'an Yozadak suka yi shiri suka kama aikin sāke gina gidan Allah a Urushalima. Annabawan Allah kuwa suna tare da su, suna taimakonsu.

³ A wannan lokaci, Tattenai gwamnan Kewayen Kogin Yuferites, da Shetar-Bozenai da abokansu suka je wurinsu suka tambaye su cewa, “Wa ya ba ku iko ku sāke gina wannan haikali har ku gyara katangar?” ⁴ Suka kuma tambaye su “Ina sunayen wadanda suke wannan gini?”

⁵ Amma Allah yana tsaron dattawan Yahudawa, saboda haka ba a hana su aikin ba har sai rahoto ya kai wurin Dariyus aka kuma sami amsarsa a rubuce tukuna.

⁶ Ga wasikar da Tattenai, gwamnan Kewayen Kogin Yuferites, da Shetar-Bozenai da abokansu masu rike da mukamai a Kewayen Kogin Yuferites suka aika wa Sarki Dariyus. ⁷ Ga rahoton da suka aika masa.

Zuwa ga Sarki Dariyus.

Gaisuwa da fatan alheri.

- ⁸ Ya kamata sarki yă sani cewa mun je yankin Yahuda, zuwa gidan Allah mai girma. Muka ga mutanen suna ginin haikalin da manyan duwatsu, suna sa katakai a bangon. Ana aikin da kwazo, aikin kuma yana cin gaba sosai, suna kuma lura da shi.
- ⁹ Mun tambayi dattawan muka ce musu, “Wa ya ba ku iko ku sāke gina wannan haikali, ku kuma sāke gyara katan-garsa?” ¹⁰ Muka kuma tambaye su sunayensu don mu rubuta mu sanar da kai wafanda suke shugabanninsu.
- ¹¹ Wannan ita ce amsar da suka ba mu.

“Mu bayin Allah na sama da kasa ne, muna sāke gina haikalin da aka gina tun shekaru da yawa da suka wuce, da wani babbani sarkin Isra’ila ya gina ya kuma gama. ¹² Amma domin kakanninmu sun bata wa Allah na sama rai, sai ya bari suka fāfa cikin hannun Nebukad-nezzar mutumin Kaldiya, sarkin Babilon, wanda ya rushe wannan haikali, ya kuma kwashe mutane zuwa Babilon.

- ¹³ “Duk da haka, a shekara ta farko ta mulkin Sairus sarkin Babilon, Sarki Sairus ya ba da umarni cewa a sāke gina wannan gidan Allah. ¹⁴ Ya kuma kwashe kwanomin zinariya da azurfa na gidan Allah daga haikalin Babilon wafanda Nebukadnezzar ya kwasa daga haikali a Urushalima. Sa’an nan sarki Sairus ya ba wa wani mutum mai suna Sheshbazzar umarni wanda ya sa ya zama gwamna, ¹⁵ ya ce masa, ‘Ka kwashe kayan nan ka je ka zuba su a cikin haikalin Allah a Urushalima. Ka kuma sāke gina gidan Allah a wurin da yake a dā.’
- ¹⁶ “Saboda haka Sheshbazzar ya so ya aza harsashin gina gidan Allah a Urushalima. Tun daga wuncan lokaci har zuwa yau ana kan gina shi amma ba a gama ba.”

- ¹⁷ Yanzu in sarki yana so, bari a duba cikin littattafan

tarihi na sarakuna na Babilon a gani ko lalle sarki Sairus ya ba da umarni a sāke gina gidan Allah a Urushalima. Bari sarki yă aiko mana da abin da ya gani game da wannan abu.

6

Umarnin Dariyus

¹ Sarki Dariyus kuwa ya ba da umarni a bincika a duba cikin littattafan tarihin da suke a ajiye a wurin ajiyarsu a Babilon. ² Sai aka sami takarda a Ekbatana a yankin Mediya, ga kuma abin da yake rubuce a ciki.

Abin tunawa.

³ A shekara ta farko ta mulkin sarki Sairus, sarki ya ba da umarni game da haikalin Allah a Urushalima, ya ce,

Bari a sāke gina haikalin yă zama wurin miķa hadayu, a kumaaza harsashin ginin haikalin. Tsayinsa zai zama kafa tasa'in, fādinsa kuma kamu tasa'in. ⁴ Za a jera manyan duwatsu jeri uku, da jeri ddaya na katako. Daga asusun sarki kuma za a biya kuđin aikin. ⁵ Kwanonin zinariya da na azurfan gidan Allah wađanda Nebukad-nezzar ya kwashe daga haikali a Urushalima ya kawo Babilon, a mayar da su wurinsu a haikali a Urushalima; a sa su cikin gidan Allah.

⁶ Saboda haka Tattenai, gwamnan Kewayen Kogin Yuferites, da Shetar-Bozenai, da ku masu muķami na yankin, ku bar wurin. ⁷ Kada ku hana wannan aiki na haikalin Allah. Bari gwamnan Yahudawa, da dattawan Yahudawa su sāke gina wannan gidan Allah a wurin da yake a dā.

⁸ Na kuma ba da umarni game da abin da za ku yi wa dattawan Yahudawa cikin aikin ginin wannan gidan Allah.

Daga asusun sarki a kudin da yake shigo wa Kewayen Kogin Yuferites za a biya mutanen nan duka, domin kada aikin yă tsaya. ⁹ A tanada musu duk abin da suke bukata. A ba su 'yan bijimai, da raguna, da 'yan tumaki domin mika hadaya ta konawa ga Allah na sama, haka kuma dole a tanada wa firistoci alkama, da gishiri, da ruwan inabi, da mai, kullum ba fasawa yadda firistoci suke yi a Urushalima ¹⁰ domin su mika hadayu masu dadsi ga Allah na Sama, su kuma yi addu'a domin lafiyar sarki da 'ya'yansa.

¹¹ Na kuma yi umarni cewa duk wanda ya karya wannan doka sai a fitar da itace daga cikin gidansa, a fike kan itacen, a tsire mutumin, sa'an nan a mai da gidansa juji. ¹² Bari Allah yă sa sunansa yă kasance, yă hambarar da duka wani sarki ko mutanen da za su sa hannu don a sâke wannan doka, ko kuma don su rushe haikalin nan a Urushalima.

Ni Dariyus na ba da wannan umarni, bari a yi biyayya babu wasa.

Gamawa da kuma kebewar haikali

¹³ Saboda umarnin da sarki Dariyus ya aika, sai Tattenai, gwamnan Kewayen Kogin Yuferites da Shetar-Bozenai da abokansu suka yi biyayya da umarnin babu wasa.

¹⁴ Dattawan Yahuda kuwa suka ci gaba da ginin suna yin nasara ta wurin wa'azin Haggai annabi da Zakariya dan Iddo. Suka kuma gama ginin haikalin bisa ga umarnin Allah na Isra'il da kuma umarnin Sairus da Artazerzes, sarakunan Farisa. ¹⁵ An gama ginin haikalin a rana ta uku na watan Adar a shekara ta shida ta mulkin Sarki Dariyus.

¹⁶ Sai mutanen Isra'il, firistoci, Lawiyawa da kuma sauran wadanda suka dawo daga bauta suka yi bikin kebe gidan

Allah, cike da farin ciki. ¹⁷ Suka mika bijimai guda dñari, da raguna dñari biyu, da 'yan raguna dñari hudñu. Suka kuma mika hadayu don zunubi saboda dukan Isra'ila, suka kuma mika bunsurai guda goma sha biyu don hadaya ta zunubi, kowane bunsuru dñaya don kowace kabila ta Isra'ila. ¹⁸ Suka kuma nadña firistoci a gundumominsu da kuma Lawiyawa a fungiyoyinsu don hidimar Allah a Urushalima, bisa ga abin da aka rubuta a Littafin Musa.

Bikin Ketarewa

¹⁹ A rana ta goma sha hudñu ga watan farko, sai wadñanda suka dawo daga bauta suka yi Bikin Ketarewa. ²⁰ Firistoci da Lawiyawa suka tsarkake kansu, suka zama da tsabta. Lawiyawa suka yanka ragon Bikin Ketarewa domin dukan wadñanda suka dawo daga bauta, da kuma domin 'yan'uwansu firistoci, da kuma domin kansu. ²¹ Sai Isra'ila wañda suka dawo daga bauta suka ci tare da duk wadñanda suka keñe kansu daga halin kazanta na Al'ummai mañwabtansu, don su nemi UBANGIJI, Allah na Isra'ila. ²² Suka yi kwana bakwai suna Bikin Burodi Marar Yisti, suna cike da farin ciki, gama UBANGIJI ya cika su da farin ciki don ya sa sarkin Assuriya ya canja tunaninsa, ya taimake su cikin aikin gidan Allah, Allah na Isra'ila.

Ezra ya zo Urushalima

¹ Bayan wañannan abubuwa, a zamanin Artazerzes sarkin Farisa, sai Ezra ñan Serahiya, ñan Azariya, ñan Hilkija, ² ñan Shallum, ñan Zadok, ñan Ahitub, ³ ñan Amariya, ñan Azariya, ñan Merahiyot, ⁴ ñan Zerahiya, ñan Uzzi, ñan Bukki, ⁵ ñan Abishuwa, ñan Finehas, ñan Eleyazar, ñan Haruna babban firist. ⁶ Shi Ezra ñin ya zo daga Babilon. Shi malami ne ya kuma san Dokar Musa sosai

wadda UBANGIJI, Allah na Isra'ila ya bayar. Sarki ya ba shi duk abin da ya roka, gama UBANGIJI Allahnsa yana tare da shi. ⁷ Wadansu Isra'ilawa, hadé da firistoci, da Lawiyawa, da mawa'ka, da masu tsaron ƙofofi, da masu aiki a haikali su ma suka zo Urushalima a shekara ta bakwai a zamanin mulkin sarki Artazerzes.

⁸ Ezra ya iso Urushalima a wata na biyar na shekara ta bakwai na kama mulkin sarkin. ⁹ Ya fara tafiyarsa daga Babilon a rana ta farko ga watan farko, ya kuma iso Urushalima a rana ta farko ga watan biyar, gama alherin Allahnsa yana tare da shi. ¹⁰ Gama Ezra ya miƙa kansa ga bincike da kuma kiyaye Dokar UBANGIJI, da kuma koya wa Isra'ilawa dokoki da kuma umarnan UBANGIJI.

Wasikar sarki Artazerzes zuwa ga Ezra

¹¹ Ga wasikar da sarki Artazerzes ya ba Ezra wanda yake firist da kuma malami, mutumin da yake cike da sani game da dokoki da kuma umarnan UBANGIJI wa Isra'ila.

¹² Artazerzes, sarkin sarakuna.

Zuwa ga Ezra firist, malamin Dokar Allah na sama. Gaisuwa.

¹³ Yanzu ina ba da umarni cewa duk wani mutumin Isra'ilan da yake cikin mulkina, hadé da firistoci, da Lawiyawa, da suke so su tafi tare da kai zuwa Urushalima za su iya tafiya. ¹⁴ Sarki ne da mashawartansa guda bakwai suka aike ka don ka je ka ga halin da Yahuda da Urushalima suke ciki game da dokokin Allahnsa, wadanda suke a hannunka. ¹⁵ Za ka kuma tafi da zinariya da azurfa wadanda sarki da mashawartansa suka ba da kyautar yardar rai ga Allah na Isra'ila, wanda haikalinsa ke a Urushalima, ¹⁶ hadé da duk zinariya da azurfan da za ka iya samu a Babilon, da kuma duk bayarwar yardar rai daga mutane da firistoci, domin haikalinsa Allahnsu da yake a Urushalima. ¹⁷ Ka tabbata ka yi amfani da kudin nan don ka sayi bijimai, da

raguna, da 'yan raguna, da hadayu na gari, da na sha, ka kuma miķa su a kan bagade na haikalin Allahnka a Urushalima.

- ¹⁸ Sa'an nan kai da 'yan'uwanka Yahudawa ku yi abin da kuka ga ya fi kyau da sauran zinariya da azurfa dīn bisa ga nufin Allah. ¹⁹ Ka kai wa Allah na Urushalima duk kayan da aka ba ka amanarsu don yin sujada a haikalin Allahnka. ²⁰ Duk kuma wani abin da ake bukata domin haikalin Allahnka, daga dākunan ajiya sarki za ka fitar da kudīn.
- ²¹ Yanzu fa ni, Sarki Artazerzes, ina ba da umarni ga kowane ma'aji na Kewayen Kogin Yuferites su tanada duk abin da Ezra firist, wanda kuma yake malamin Dokar Allah na sama zai bukaci, ²² har zuwa talenti dāri na azurfa, da mudu dāri na alkama, da garwa dāri na ruwan inabi, da garwa dāri na man zaitun, da kuma gishiri ba iyaka. ²³ A yi duk abin da Allah na sama ya ce don haikalin Allah na sama, sai a yi shi da himma. Me zai sa a jawo wa sarki da 'ya'yansa fushin Allah? ²⁴ Ku kuma san cewa, ba ku da ikon sa firistoci, da Lawiyawa, da mawaka, da masu tsaron kofofin haikali, da masu aiki a gidan Allah, ko wađansu masu aiki a haikali su biya haraji, ko kudīn shiga.
- ²⁵ Kai kuma Ezra, bisa ga hikimar da Allah ya ba ka, sai ka zađi mahukunta da alƙalai wađanda za su zama masu yanke hukunci ga dukan mutanen Kewayen Kogin Yuferites, duk wađanda suka san dokokin Allahnka, ka kuma koya wa duk wađanda ba su san dokokin ba. ²⁶ Ba shakka duk wanda bai yi biyayya da dokokin Allahnka ba, da kuma dokokin sarki ba dole a yanke masa hukuncin kisa, ko hukuncin kora, ko hukuncin raba shi da mallakarsa, ko kuma hukuncin kulle shi a kurkuku.
- ²⁷ Yabo ya tabbata ga UBANGIJI Allah na kakanninmu, ya

taba zuciyar sarki don yă kawo d'aukaka ga haikalin Allah a Urushalima ta wannan hanya. ²⁸ Wanda kuma ya sa na sami tagomashi a gabon sarki da mashawartansa, da kuma duk manyan masu mu'kami nasa. Gama UBANGIJI Allahna yana tare da ni, sai na sami karfin hali na tattara shugabannin mutane daga Isra'il'a, don mu tafi tare.

8

Jerin shugabannin iyalan da suka dawo tare da Ezra

¹ Wađannan su ne shugabannin iyalai, da kuma wađanda suka dawo tare da ni daga Babilon a zamanin mulkin Sarki Artazerzes.

² Daga zuriyar Finehas,
Gershom ne shugaba;
daga zuriyar Itamar,
Daniyel ne shugaba;
daga zuriyar Dawuda,
Hattush ³ dan zuriyar Shekaniya ne shugaba,
daga zuriyar Farosh,
Zakariya ne shugaba, tare da shi akwai mutum 150;
⁴ daga Fahat-Mowab,
Eliyehoyenai dan Zerahiya ne shugaba, tare da shi akwai mutum 200;
⁵ daga zuriyar Zattu,
Shekaniya dan Yahaziyl ne shugaba, tare da shi akwai mutum 300;
⁶ daga zuriyar Adin,
Ebed dan Yonatan ne shugaba, tare da shi akwai mutum 50;
⁷ daga zuriyar Elam,
Yeshahiyah dan Ataliya ne shugaba, tare da shi akwai mutum 70;
⁸ daga zuriyar Shefatiya,

Zebadiya dan Mika'ilu ne shugaba, tare da shi akwai mutum 80;
⁹ daga iyalin Yowab,
 Obadiya dan Yehiyel ne shugaba, tare da shi akwai mutum 218;
¹⁰ daga Bani,
 Shelomit dan Yosifiya ne shugaba, tare da shi akwai mutum 160;
¹¹ daga Bebai,
 Zakariya dan Bebai ne shugaba, tare da shi akwai mutum 28;
¹² daga iyalin Azgad,
 Yohanan dan Hakkatan ne shugaba, tare da shi akwai mutum 110;
¹³ zuriya ta Adonikam ne suka zo daga karshe,
 sunayensu kuwa su ne Elifelet, Yehiyel da Shemahiya, tare da su akwai mutum 60;
¹⁴ daga zuriyar Bigwai,
 Uttai da Zakkur ne shugabanni, tare da su akwai mutum 70.

Dawowa Urushalima

¹⁵ Na kuma tattara su a bakin rafi wanda yake gangarawa zuwa Ahawa, muka kafa sansani a can kwana uku. Da na bincika cikin mutane da firistoci, sai na tarar babu Lawiyawa. ¹⁶ Saboda haka sai na aika a kira Eliyezer, da Ariyel, da Shemahiya, da Elnatan, da Yarib, da Natan, da Zakariya, da Meshullam waſfanda su ne shugabanni. Na kuma sa a kira Yohiyarib da Elnatan waſfanda masana ne. ¹⁷ Na sa su je wurin Iddo wanda yake shugaba a Kasifiya. Aka gaya musu abin da za su gaya wa Iddo da 'yan'uwansa masu aiki a haikali a Kasifiya don su aiko mana waſfanda za su yi mana hidima a haikal in Allahnmu. ¹⁸ Da yake Allah yana tare da mu, sai suka aiko mana da Sherebiya, wanda ya iya aiki, shi daga zuriyar Mali dan Lawi ne, dan Isra'il. Sai ya zo tare da 'ya'yansa da kuma 'yan'uwansa. Dukansu

dai mutum 18 ne. ¹⁹ Suka kuma aika da Hashabiya tare da Yeshahiya daga zuriyar Merari, da 'yan'uwansu da kuma 'ya'yansu, su kuma mutum 20 ne. ²⁰ Sun kuma kawo masu aiki a haikali mutum 220, fungiyar da Dawuda da abokan aikinsa suka kebe don su taimaki Lawiyawa aiki. Duk aka rubuta wadannan da sunayensu.

²¹ A can, a bakin rafin Ahawa, na sa mu yi azumi, domin mu kaskantar da kanmu a gabon Allah, mu kuma roke shi yă kiyaye mana hanya, da mu da 'ya'yanmu da kayanmu duka. ²² Na ji kunya in roki sarki yă hađa mu da sooji da masu dawakai don su yi mana rakiya su kāre mu daga magabta a kan hanya, gama mun ce wa sarki, "Alherin Allah yana tare da duk wanda yake dogara gare shi, amma kuma fushinsa yana kan duk wanda ya juya masa baya."

²³ Saboda haka sai muka yi azumi, muka kai rokonmu a wurin Allah, ya kuwa amsa mana.

²⁴ Sai na kebe manyan firistoci guda goma sha biyu tare da Sherebiya, Hashabiya da kuma 'yan'uwansu guda goma. ²⁵ Na auna musu zinariya da azurfa, da kwanoni wafanda sarki da mashawartansa, da sauran abokan aikinsa, da Isra'ilawan da suke can suka bayar domin haikalin Allahnmu. ²⁶ Na auna musu talenti 650 na azurfa, talenti ḋari na kwanonin azurfa, talenti 100 na zinariya, ²⁷ kwanonin zinariya guda 20 da darajarsu ya kai darik 1,000, da kwanoni biyu na gogaggen tagulla, wanda yake darajarsa daidai da zinariya.

²⁸ Na ce masa, "Ku da kayan nan tsarkaka ne ga UBANGIJI. Azurfa da zinariya ḋin, bayarwa ce ta yardar rai ga UBANGIJI, Allah na kakanninku. ²⁹ Ku lura da su da kyau har sai kun isa Urushalima. Ku auna su a shirayin haikalin UBANGIJI a Urushalima, a gabon manyan firistoci, da Lawiyawa, da shugabannin iyalai na Isra'ila." ³⁰ Sa'an nan sai firistoci, da Lawiyawa suka karbi azurfa da zinariya da

kuma tsarkakan kwanonin da aka auna don a kai haikalin Allahnmu a Urushalima.

³¹ A rana ta goma sha biyu ga watan farko, muka tashi daga bakin rafin Ahawa don mu tafi Urushalima. Alherin Allahnmu yana tare da mu, ya kuma kāre mu daga magabta da 'yan fashi. ³² Muka iso Urushalima, inda muka huta kwana uku.

³³ A rana ta hudsu muka tafi haikalin Allah, muka auna azurfa, da zinariya, da tsarkakan kwanonin, muka ba Meremot dan Uriya firist, da Eleyazar dan Finehas yana tare da shi, da kuma Lawiyawan nan, wato, Yozabad dan Yeshuwa, da Nowadiya dan Binnuyi. ³⁴ Aka yi lissafi aka auna kome aka tarar yana nan daidai, aka kuma rubuta yawan nauyin a lokacin.

³⁵ Sa'an nan sai waſfanda suka dawo daga bauta suka miſa hadaya ta konawa ga Allah na Isra'ila. Wato, bijimai guda goma sha biyu don Isra'ilawa duka, raguna tasa'in da shida, 'yan raguna saba'in dabakwai, bunsurai kuma guda goma sha biyu. Aka miſa su hadaya don zunubi. Wannan duka hadaya ta konawa ce ga UBANGIJI. ³⁶ Suka kuma kai sakon sarki zuwa ga wakilansa, da kuma gwamnoni na Kewayen Kogin Yuferites waſfanda suka taimaki mutane da kuma gidan Allah.

9

Addu'ar Ezra game da auratayya

¹ Bayan an yi waſfannan abubuwa duka, sai shugabanni suka zo wurina suka ce, "Mutanen Isra'ila, har da firistoci da Lawiyawa ba su kebe kansu daga makwabtansu ba, ba su kuma kebe kansu daga irin rayuwar kazantar mutanen kasar ba, wato, rayuwar irinta Kan'aniyawa, da Hittiyawa, da Ferizziyawa, da Yebusiyawa, da Ammonawa, da Mowabawa, da Masarawa da Amoriyawa. ² Sun auro

wa kansu da 'ya'yansu 'yan mata mutanen nan, ta haka aka kwaba zuriyar da aka tsarkake da ta mutanen nan da suke tare da su. Shugabanni da manyan ma'aikata su ne a gaba-gaba a aikata wannan abin kunya."

³ Sa'ad da na ji wannan, sai na yaga rigata da alkyabbata, na tsittsige gashin kaina da na gemuna, na zauna, na rasa abin da yake mini dacfi. ⁴ Sai duk wadanda suke tsoron maganar Allah na Isra'il suka kewaye ni don su ji wannan rashin imani wanda wadanda suka dawo bauta suka yi. Na kuwa zauna a can a rikice, har lokacin miķa hadaya na yamma.

⁵ Sa'an nan a lokacin miķa hadaya na yamma, na tashi da bacin raina, da yagaggun kayana, na durkusa na miķa hannuwana sama ga UBANGIJI Allahna ⁶ na kuma yi addu'a, na ce,

"Ya Allah, ina cike da kunya, ba zan iya daga fuskata gare ka ba, ya Allahna, domin zunubanmu sun fi mu tsayi, tudunsu har ya kai sama. ⁷ Tun daga zamanin kakanninmu har zuwa yanzu, zunubanmu suna da yawa. Domin zunubanmu, mu da sarakunanmu, da firistocinmu aka kama mu, aka wulaƙanta mu, muka zama bayi a hannun sarakuna wadansu kasashe.

⁸ "Amma a yanzu a wannan d'an lokaci UBANGIJI Allahnmu ya yi mana jinkai, ya bar mana saura, ya kuma ba mu wuri a wurinsa mai tsarki, ya kuma ba mu ganin haske, ya d'an rage mana nauyin bauta. ⁹ Ko da yake mu bayi ne, Allahnmu bai yashe mu cikin daurin talala da muke ciki ba, ya sa sarakunan Farisa suka yi mana kirki. Ya ba mu sabuwar dama don mu sāke gina haikal in Allahnmu, mu kuma gyara katangar, ya kuma ba mu kāriya a Yahuda da Urushalima.

¹⁰ "Amma yanzu, ya Allahnmu, me za mu ce game da wannan? Gama mun fi bin ¹¹ dokokin da ka bayar

ta wurin annabawa lokacin da ka ce, ‘Kasar da za ku mallaka, kasa ce marar tsarki, mutanenta sun bata ta da kazamin hali, kazamin halinsu ya bata ko’ina. ¹² Saboda haka kada ku aurar musu da ’yan matanku, kada kuma ku auro wa ’ya’yanku maza ’yan matansu. Kada ku yi wata yarjejjeniya ta abokantaka da su. Idan kun yi biyayya za ku yi karfi, ku kuma ci albarkar kasar, har ku bar wa ’ya’yanku gādo na har abada.’

¹³ “Abubuwan nan sun faru da mu sakamakon mugayen ayyukanmu ne, amma duk da haka ya Allahnmu, ba ka ba mu horo bisa ga yawan zunubanmu ba, ka kuma bar mana saura. ¹⁴ Za mu sāke kin yin biyayya da umarninka mu yi auratayya da mutanen nan da suke aikata wadannan abubuwan bankyama? Ba za ka yi fushi da mu, ka kone mu da fushinka har babu d'an saura ba? ¹⁵ Ya UBANGIJI Allah na Isra’ila, kai mai adalci ne! Yau an bar mu da sauran da ya tsira. Ga mu nan a gabanka masu zunubi, gama ba wanda zai iya tsayawa a gabanka.”

10

Mutane sun furta zunubansu

¹ Yayinda Ezra yake addu'a, yake kuma furta laifi, yana kuka, yana a durkushe da kansa kasa a gaban gidan Allah, sai babban taron jama'ar Isra'ilawa, maza, mata da yara, suka taru a wurinsa. Su ma suka yi kuka mai zafi. ² Sai Shekaniya d'an Yehiyel, daga zuriyar Elam ya ce wa Ezra, “Mun yi wa Allah rashin aminci ta wurin yin auratayya da makwabtanmu, amma duk da haka bai yashe mutanen Isra’ila ba. ³ Yanzu bari mu yi alkawari da Allahnmu, mu kori matan da yaransu bisa ga abin da ranka yă dadé da sauran shugabannin da kuke girmama umarnin Allah kuka shawarce mu, bari mu yi haka bisa ga doka. ⁴ Sai ka

tashi, gama wannan hakkinka ne, za mu ba ka goyon baya. Saboda haka ka yi karfin hali ka aikata shi.”

⁵ Sai Ezra ya tashi ya sa firistoci da suke shugabanni, da Lawiyawa, da dukan mutanen Isra’ila su rantse, cewa za su yi abin da aka ce. Sai suka yi rantsuwar. ⁶ Sa’an nan Ezra ya tashi daga gidan Allah ya tafi gidan Yehohanhan dan Eliyashib, a can ma bai ci wani abu ba, bai sha ruwa ba domin ya ci gaba da yin bakin cikin rashin aminci na waſfanda suka dawo daga bauta.

⁷ Aka yi shela a duk fāfin Yahuda da Urushalima cewa dukan waſfanda suka dawo daga bauta su tattaru a Urushalima. ⁸ Duk wanda bai zo a cikin kwana uku ba, za a washe shi, a kuma ware shi daga jama’ar da suka dawo daga bauta. Haka shugabanni da dattawa suka zartar.

⁹ A cikin kwana uku duk mutanen Yahuda da na Benyamin suka taru a Urushalima. A ranar ashirin ga watan tara, dukan mutanen suka zauna a dandali a gabon gidan Allah cike da bacin rai saboda abin da ya faru da kuma ruwan da aka yi. ¹⁰ Sai Ezra firist ya mike tsaye ya yi musu magana ya ce, “Kun yi rashin aminci; kun aure mata baki, ta haka kuka kara kan zunubin Isra’ila. ¹¹ Yanzu sai ku furta zunubanku ga UBANGIJI, Allahn kakanninku, ku kuma yi nufinsa. Ku raba kanku da mutanen da suke kewaye da ku, ku kuma rabu da bakin mata.”

¹² Mutanen kuwa suka tā da murya da karfi suka ce, “Gaskiya ka fadfa, dole mu yi yadda ka ce, ¹³ Amma akwai mutane da yawa, kuma lokacin damina ne; saboda haka ba za mu iya tsayawa a waje ba. Ban da haka ma, aikin nan ba na kwana ddaya ko biyu ba ne, domin ba karamin laifi muka yi ba. ¹⁴ Bari shugabanninmu su yi wani abu a madadin mutane duka, sa’an nan sai duk wanda ya san ya auri baſuwar mace a garuruwanmu, sai yă zo nan a

lokacin da aka shirya tare da dattawa da alkalan kowane gari, har sai Allah ya huce fushinsa mai zafi da yake kanmu.” ¹⁵ Yonatan dan Asahel, da Yazehiya dan Tikba su ne kafai ba su yarda da wannan shirin ba, sai Meshullam da Shabbetai Balawe kuma suka goyi bayansu.

¹⁶ Sai wadanda suka dawo daga bauta suka yi yadda aka zartar. Ezra firist ya zabi mutane wadanda su ne shugabannin iyalai, daya daga kowane sashe, aka rubuta sunan kowannensu. A ranar daya ga watan goma kuwa suka zauna don su yi binciken wadannan abubuwa. ¹⁷ A rana ta farko ga watan farko, suka gama da bincike duk wadanda suka auri bakin mata.

Masu laifin auratayya da baki

¹⁸ A cikin zuriyar firistoci, ga wadanda suka auri mata baki.

Daga zuriyar Yeshuwa dan Yozadak da 'yan'uwansa, akwai Ma'asehiya, da Eliyezer, da Yarib, da Gedaliya.

¹⁹ (Su ne suka miķa hannuwansu suka nuna sun yarda su kori matansu baki, kowannensu kuma ya ba da rago daga cikin garkensa don a miķa hadaya don zunubi.)

²⁰ Daga zuriyar Immer, akwai Hanani da Zebadiya.

²¹ Daga zuriyar Harim, akwai Ma'asehiya, Iliya, Shemahiya, Yehiyel da Uzziya.

²² Daga zuriyar Fashhur, akwai Eliyohenai, Ma'asehiya, Ishmayel, Netanel, Yozabad da Eleyasa.

²³ Cikin Lawiyawa, akwai Yozabad, Shimeyi, Kelaya (wato, Kelita), Fetahahiya, Yahuda, Eliyezer.

²⁴ Daga mawaķa, akwai

Eliyashib.

Daga masu tsaron kofofin haikali, akwai
Shallum, Telem da Uri.

²⁵ Ga sunayen sauran mutanen Isra'ilan da suke da wan-nan laifi.

Daga zuriyar Farosh, akwai
Ramiya, da Izziya, Malkiya, Miyamin, Eleyazar, Malkiya da Benahiya.

²⁶ Daga zuriyar Elam, akwai
Mattaniya, Zakariya, Yehiyel, Abdi, Yeremot, da Iliya.

²⁷ Daga iyalin Zattu, akwai
Eliyohenai, Eliyashib, Mattaniya Yeremot da Zabad da Aziza.

²⁸ Daga zuriyar Bebai, akwai
Yehohanan, Hananiya, Zabbai, da Atlai.

²⁹ Daga zuriyar Bani, akwai
Meshullam, Malluk, Adahiya, Yashub, Sheyal, da Ramot.

³⁰ Daga zuriyar Fahat-Mowab, akwai
Adna, Kelal, Benahiya, Ma'asehiya, Mattaniya, Bezalel,
Binnuyi, da Manasse.

³¹ Daga zuriyar Harim, akwai
Eliyezer, Isshiya, Malkiya, Shemahiya, Simeyon,
³² Benyamin, Malluk da Shemariya.

³³ Daga zuriyar Hashum, akwai
Mattenai, da Mattatta, Zabad, Elifelet, Irmai, Manasse, da Shimeyi.

³⁴ Daga zuriyar Bani, akwai
Ma'adai, Amram, Yuwel, ³⁵ Benahiya, Bedeya, Keluhi,
³⁶ Baniya, Meremot, Eliyashib, ³⁷ Mattaniya, Mat-tennai da Ya'asu.

³⁸ Daga zuriyar Binnuyi, akwai
Shimeyi, ³⁹ Shelemiya, Natan, Adahiya, ⁴⁰ Maknadebai,

Shashai, Sharai, ⁴¹ Azarel, Shelemiya, da She-mariya, ⁴² Shallum da Amariya da Yusuf.

⁴³ Daga zuriyar Nebo, akwai
Yehiyel, Mattitiya, Zabad, Zebina, Yaddai, Yowel da Be-nahiya.

⁴⁴ Dukan wadannan sun auri bañin mata, wadansunsu suna da 'ya'ya.

Biblica® Budaddén Littafi Mai Tsarki, Sabon Rai Don
Kowa™

Hausa: Biblica® Budaddén Littafi Mai Tsarki, Sabon Rai Don
Kowa™ (Bible) of Nigeria

copyright © 2020 Biblica, Inc.

Language: Hausa

Contributor: Biblica, Inc.

Biblica® Open Yoruba Contemporary Bible™

Copyright © 2009, 2017 by Biblica, Inc.

Used with permission. All rights reserved worldwide.

“Biblica” is a trademark registered in the United States Patent and Trademark Office by Biblica, Inc. Used with permission.

All content on open.bible is made available under a Creative Commons Attribution-ShareAlike 4.0 License (<http://creativecommons.org/licenses/by-sa/4.0/>).

You are free to:

Share — copy and redistribute the material in any medium or format

Adapt — remix, transform, and build upon the material for any purpose, even commercially

Under the following conditions:

Attribution — You must attribute the work as follows: “Original work available for free at www.biblica.com and open.bible” Attribution statements in derivative works should not in any way suggest that we endorse you or your use of this work.

ShareAlike — If you remix, transform, or build upon the material, you must distribute your contributions under the same license as the original.

Use of trademarks: Biblica® is a trademark registered in the United States Patent and Trademark Office by Biblica, Inc. and may not be included on any derivative works. Unaltered content from open.bible must include the Biblica® trademark when distributed to others. If you alter the content in any way, you must remove the Biblica® trademark before distributing your work.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-11-15

PDF generated using Haiola and XeLaTeX on 29 Jan 2022 from source files dated 30 Dec 2021

18113be6-b3a0-530a-b78f-a25225282250